

Tqazzizt

Tpaqqiq bla rażan
Iwegġa' ir-ras,
Juri tragedja
Bla sabar fin-nġhas.

T'aljenazzjoni
U rabja bla tmiem,
Ta' min li ħinu
Ħlieh kollu fil-kliem.

Jew min tant maqbud
Marsus f'ħabs il-jien,
Hekk issa ntefa
Jitmashan f'nirien.

Le ħija, ohti
Mhux hekk il-bnedmin,
Kulħadd jaffaċja
Salibu miskin.

Ħniena, mogħdrija
Ħallik mit-tpaqqiq,
Ftakar biss ħaġa
Li qiegħed fit-triq.

Għad thalli warajk
Dak kollu li ħzint,
Għad tibki bosta
Avolja thanzirt.

Fil-flus qarrieqa
Għamxulek għajnejk,
Websulek qalbek
Tarrxulek widnejk.

Ieqaf nitolbok
Tkomplix tithanzer,
Ħejji għal mewtek
Għad trid tinħafer.

Ħobb issa 'l Kristu
Għadek hawn fil-ħin,
Qabel tinqaleb
'l folja x'wahdadin!

Wara ġudizzju
Thallas li għamilt,

Wessa' il-komma
Inkella xitan sirt.

Tinduna malajr
Li l-linja tkun qbiżt,
Lilek innifsek
Twarrab għax tqazżiżt.

Ċedi u għader
Ha tmut b'dinjità,
Thabbatlek qegħdha
Hi, l-eternità!

Patri Mario Attard OFM Cap
29 ta' Marzu 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.